

Toba!

Category: Goşgular, Kitapcy
написано kitapcy | 23 январа, 2025
Toba!

TOBA!

Eşidýänim näme, görýänim näme,
Bir çak sürüp geçen döwränym näme?

Biparh bolupdyryn, bir daş hamala,
Sowurýanym näme ýeser şemala?

Ömrüm bolaýmasyn? Ýa pul-aýlykmy,
Beglikmi, şalykmy, mülkmi, baýlykmy?

Kanagatmy, şepagatmy, takatmy,
Gorkumy, ýa howsalamy, rahatmy?

Wyždanyummy, ynsabymmy, rysgymmy,
Haýyrmý-yhsanmy, şermi-sarsgynmy?

Begenjimmi, gynanjymmy, gussamy,
Ojakdamy odummy ýa tüssämmi?

Harpygymy harmandaky çäjimiň,
Göwherimi ýa başymyň täjiniň?

Ýaýdanjaňlygymmy ýa-da müýnümmi,
Şu günümmi, ertirimmi, düýnümmi?

Тапыр бilmän babalarymyň yzyny,
Garaz, sowrup, ýörün özüm-özümi!

► GAZALDAN BÖLEK

Gahar edýän bar bolsa, saňa aşyk ýürekdir,
Gahar etme şygryma, özgelere gerekdir.

"Melek!" diýsem, "Men!" diýip owsun atma, beýgelme,

Diýmän yşkyň jepasyn beýgelmek biderekdir.

Suw ýa iýmit bolmasa, ýaşap bolmaz ahweti,
Hak söýginiň özi-de misli suwdur, çörekdir.

Söýülyäni bilmeýän, bilip çäre kylmaýan,
Söýýäniňe degmeýän bulaşyk bir kerepdir.

Düşmezinden öňürti bilip goý yşk deňzine,
Çyn söýgi çyn söýgini halas edýän kürekdir.

Ahmet MÄMMEDOW.

Goşgular